

# NATIONAL NEWS BULLETIN (ODIA)

13 March - 2024

Evening Bulletin : 7.15 p.m.

\*\*\*\*\*

## ମୁଖ୍ୟ ସମ୍ବାଦ

- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ପି.ଏମ୍. ସୁରଜ ଜାତୀୟ ପୋର୍ଟାଲର ଶୁଭାରମ୍ଭ କରିଛନ୍ତି ।
- ନିର୍ବାଚନ କମିଶନ ଦଳ ଜାମ୍ନୁ-କାଶ୍ମୀରକୁ ୩ ଦିନ ଗସ୍ତରେ ଯାଇଛନ୍ତି ।
- ଦଶମ ଭାରତ-ଇଟାଲୀ ମିଳିତ ପ୍ରତିରକ୍ଷା କମିଟି ବୈଠକ ଆଜି ନୂଆଦିଲ୍ଲୀରେ ଅନୁଷ୍ଠିତ ହୋଇଛି ।
- ବାଙ୍ଗଳାଦେଶ ପତାକା ଲାଗିଥିବା ଏମ୍.ଭି. ଅବଦୁଲ୍ଲା ମାଲବାହୀ ଜାହାଜକୁ ସୋମାଲିଆର ଜଳଦସ୍ୟୁମାନେ ଭାରତ ମହାସାଗର ରୁ ଅପହରଣ କରିନେଇଛନ୍ତି ।

ଏବଂ

- ଅଲ୍ ଇଲଟ୍ ଓପନ୍ ବ୍ୟାଡମିଣ୍ଟନ ଚାମ୍ପିଅନସିପ୍ରେ ଲକ୍ଷ୍ୟ ସେନ ଓ ପ୍ରିୟାଂଶୁ ରାଜାବତ ଆଜି ପୁରୁଷ ସିଙ୍ଗିଲ୍ସ ମ୍ୟାଚ ଗୁଡ଼ିକ ଖେଳିବେ ।

## ପିଏମ୍-ସୁରଜ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ପି.ଏମ୍. ସୁରଜ ଜାତୀୟ ପୋର୍ଟାଲର ଶୁଭାରମ୍ଭ କରିଛନ୍ତି । ପି.ଏମ୍. ସୁରଜ ହେଉଛି, ପ୍ରଧାନମନ୍ତ୍ରୀ ସାମାଜିକ ଉତ୍ଥାନ ଓ ରୋଜଗାର ଆଧାରିତ ଜନକଲ୍ୟାଣ । ସେ ୧ ଲକ୍ଷ ଉଦ୍ୟୋଗପତିଙ୍କୁ ରଣ ସହାୟତା ପ୍ରଦାନକୁ ମଞ୍ଜୁର କରିଛନ୍ତି । ପ୍ରଧାନମନ୍ତ୍ରୀ ବିଭିନ୍ନ ସରକାରୀ ଯୋଜନାର ହିତାଧିକାରୀମାନଙ୍କ ସହ ବାର୍ତ୍ତାଳାପ କରିଛନ୍ତି । ସେମାନଙ୍କ ମଧ୍ୟରେ ଅନୁସୂଚିତ ଜାତି, ଅନୁନ୍ନତ ବର୍ଗ ଓ ସଫାଳ କର୍ମଚାରୀମାନେ ଥିଲେ । କାର୍ଯ୍ୟକ୍ରମରେ ଦେଶର ୪୭୦ଟି ଜିଲ୍ଲାର ୩ ଲକ୍ଷ ହିତାଧିକାରୀ ଅଂଶଗ୍ରହଣ କରିଥିଲେ । ଏହି ଅବସରରେ ପ୍ରଧାନମନ୍ତ୍ରୀ ଆୟୁଷ୍ମାନ ସ୍ୱାସ୍ଥ୍ୟ କାର୍ଡ ଓ ପି.ପି.ଇ. କିଟ୍ ବଣ୍ଟନ କରିଛନ୍ତି ।

## କର୍ଣ୍ଣାଟକ- ପିଏମ୍ ରାଲି

ପ୍ରଧାନମନ୍ତ୍ରୀ ଆସନ୍ତା ୧୬ ଓ ୧୮ ତାରିଖରେ କର୍ଣ୍ଣାଟକରେ ରାଲି ଗୁଡ଼ିକରେ ଉଦ୍‌ବୋଧନ ଦେବେ । ବିଜେପି କର୍ଣ୍ଣାଟକ ସାଧାରଣ ସମ୍ପାଦକ ସୁନୀଲ କୁମାର ଆଜି ବେଙ୍ଗାଲୁରୁ ଠାରେ ଏହା ସାମ୍ବାଦିକ ମାନଙ୍କୁ ଜଣାଇଛନ୍ତି । ୧୬ ତାରିଖରେ ସେ କାଲବୁର୍ଗି ଓ ୧୮ ତାରିଖରେ ଶିବମୋଗା ଠାରେ ରାଲିରେ ଉଦ୍‌ବୋଧନ ଦେବେ । ବିଜେପି ସଭାପତି ଜେ.ପି. ନଡ୍ଡା, ସ୍ୱରାଷ୍ଟ୍ର ମନ୍ତ୍ରୀ ଅମିତ ଶାହା ଓ ଉତ୍ତରପ୍ରଦେଶ ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ, ଅନ୍ୟ ବିଜେପି ନେତାମାନେ ଆଗାମୀ ଦିନ

ଗୁଡ଼ିକରେ କର୍ତ୍ତାଚକ ଗସ୍ତ କରିବେ । ଲୋକସଭା ନିର୍ବାଚନ ପାଇଁ ପ୍ରାର୍ଥୀମାନଙ୍କର ନାମ ଘୋଷଣା ବିଷୟରେ ସେ କହିଛନ୍ତି, କର୍ତ୍ତାଚକ ପାଇଁ ପ୍ରାର୍ଥୀ ତାଲିକା ଆଜି ରାତି କିମ୍ବା ଆସନ୍ତାକାଲି ଘୋଷଣା କରାଯିବ । ଇତିମଧ୍ୟରେ କର୍ତ୍ତାଚକ ରାଜ୍ୟ ଶାଖା ସଭାପତି ତଥା ଉପ ମୁଖ୍ୟମନ୍ତ୍ରୀ ଡି.କେ ଶିବକୁମାର କହିଛନ୍ତି, ରାଜ୍ୟ ସରକାରଙ୍କ ଗ୍ୟାରେଣ୍ଟି କାର୍ଯ୍ୟକ୍ରମ ଗୁଡ଼ିକୁ ଲୋକମାନେ ସ୍ୱାଗତ କରୁଛନ୍ତି ଓ କଂଗ୍ରେସ ୨୦ରୁ ଅଧିକ ଲୋକସଭା ଆସନରେ ବିଜୟୀ ହେବ ।

## ଜେକେ-ଇସି

ମୁଖ୍ୟ ନିର୍ବାଚନ କମିଶନର ରାଜୀବ କୁମାରଙ୍କ ନେତୃତ୍ୱରେ ନିର୍ବାଚନ କମିଶନ ଅଧିକାରୀମାନେ ଆଜି ଅପରାହ୍ନରେ ଜାମ୍ମୁ ଠାରେ ପହଞ୍ଚିଛନ୍ତି । ଲୋକସଭା ନିର୍ବାଚନ ପାଇଁ ପ୍ରସ୍ତୁତିର ସେମାନେ ସମୀକ୍ଷା କରିବେ । ଆମ ଜାମ୍ମୁ ସମ୍ବନ୍ଧୀୟତା ଜଣାଇଛନ୍ତି, ନିର୍ବାଚନ କମିଶନ ଦଳ ଜାମ୍ମୁ-କାଶ୍ମୀରକୁ ୩ ଦିନ ଗସ୍ତରେ ଯାଇଛନ୍ତି । ଆଜି ସେମାନେ ବିଭିନ୍ନ ଆଇନ ଶୃଙ୍ଖଳା ରକ୍ଷାକାରୀ ସଂସ୍ଥାର ଅଧିକାରୀମାନଙ୍କ ସହ କଥାବାର୍ତ୍ତା କରିଛନ୍ତି । ସେମାନେ ନ୍ୟାସନାଲ କନଫରେନ୍ସ, ପିପୁଲ୍ସ ଡେମୋକ୍ରାଟିକ ପାର୍ଟି, ବିଜେପି, ସି.ପି.ଆଇ.ଏମ୍., କଂଗ୍ରେସ ଓ ଆମ୍ ଆଦମୀ ପାର୍ଟିର ପ୍ରତିନିଧିମାନଙ୍କ ସହ ଗତକାଲି କଥାବାର୍ତ୍ତା କରିଥିଲେ । ନିର୍ବାଚନ କମିଶନ ଦଳ ଜାମ୍ମୁ-କାଶ୍ମୀର ମୁଖ୍ୟ ନିର୍ବାଚନ ଅଧିକାରୀ ପି.କେ. ପୋଲ ଓ ଶ୍ରୀନଗର ନୋଡାଲ ଅଧିକାରୀଙ୍କ ସହ ମଧ୍ୟ କଥାବାର୍ତ୍ତା କରିଥିଲେ । ନିର୍ବାଚନ

କମିଶନ ଦଳ ମୁଖ୍ୟ ସଚିବ ଅଟଳ ଭୁଲୁ ଓ **DGP** ଆର୍.ଆର୍. ସ୍ଵାଇଁକୁ ଭେଟିବେ ଓ ଏହା ପରେ ଏକ ସାମ୍ବାଦିକ ସମ୍ମିଳନୀ କରିବେ । ଜାମ୍ନା-କାଶ୍ମୀରରେ ଲୋକସଭା ନିର୍ବାଚନ ସହ ବିଧାନସଭା ନିର୍ବାଚନ କରାଇବାକୁ ଜାମ୍ନା-କାଶ୍ମୀର ର ରାଜନୈତିକ ଦଳ ଗୁଡ଼ିକ ଚାହୁଁଛନ୍ତି । ଇତିମଧ୍ୟରେ ପୁଲିସ୍ ନ୍ୟାସନାଲ ପାର୍ଟି ପାର୍ଟି ଚେୟାରମ୍ୟାନ୍ ହର୍ଷ ଦେବ ସିଂ ଓ ତାଙ୍କ ସମର୍ଥକ ମାନଙ୍କୁ ଅଟକ ରଖିଛନ୍ତି । ସେମାନେ ଜାମ୍ନା ନିର୍ବାଚନ ଭବନ ସମ୍ମୁଖରେ ବିଶୋଭ ପ୍ରଦର୍ଶନ କରିବାକୁ ଚେଷ୍ଟା କରୁଥିଲେ । ଜାମ୍ନା-କାଶ୍ମୀରରେ ବିଧାନସଭା ନିର୍ବାଚନରେ ବିଳମ୍ବ ବିରୁଦ୍ଧରେ ସେମାନେ ପ୍ରତିବାଦ କରୁଥିଲେ ।

## ହରିୟାଣା-ଗଭର୍

ହରିୟାଣା ମୁଖ୍ୟମନ୍ତ୍ରୀ ନୟାବ ସିଂ ସାଇନି ଆଜି ଆସ୍ଥା ସୂଚକ ଭୋଟରେ ବିଜୟ ହୋଇଛନ୍ତି । ଏଥିପାଇଁ ହରିୟାଣା ବିଧାନସଭାର ଆଜି ଏକ ସ୍ଵତନ୍ତ୍ର ଅଧିବେଶନ ଡକା ଯାଇଥିଲା । ଦୁଇ ଘଣ୍ଟାର ଆଲୋଚନା ପରେ ବିଜେପି ସରକାର ସଭାରେ ଆସ୍ଥା ସୂଚକ ଭୋଟରେ ବିଜୟ ହୋଇଥିଲେ ।

## ବିଜେପି-ଅରୁଣାଚଳ ଲିଷ୍ଟ

ଅରୁଣାଚଳ ପ୍ରଦେଶ ବିଧାନସଭା ନିର୍ବାଚନ ପାଇଁ ବିଜେପି ୬୦ ଜଣଙ୍କର ନାମ ଥିବା ଏହାର ପ୍ରାର୍ଥୀ ତାଲିକା ପ୍ରକାଶ କରିଛି । ମୁଖ୍ୟମନ୍ତ୍ରୀ

ପେମା ଖଣ୍ଡୁ ମୁକ୍ତୋ ନିର୍ବାଚନ ମଣ୍ଡଳୀରୁ ପ୍ରତିଯୁକ୍ତିତା କରିଛନ୍ତି । ଉପ  
ମୁଖ୍ୟମନ୍ତ୍ରୀ ଚୋଢ଼ିନା ମେ' ଚୋଖାମ ଆସନରୁ ପ୍ରତିଯୁକ୍ତିତା କରିବେ ।  
ବିଧାନାସଭା ବାଚସ୍ପତି ପାସଙ୍ଗ ଦୋରଜି ମେରୁଖା ଆସନରୁ ପ୍ରତିଯୁକ୍ତିତା  
କରିବେ । ପୂର୍ବତନ କେନ୍ଦ୍ର ମନ୍ତ୍ରୀ ନିନୋଙ୍ଗ ଏରିଙ୍ଗ ପାସିଘାଟ ପଶ୍ଚିମ  
ନିର୍ବାଚନମଣ୍ଡଳୀରୁ ପ୍ରତିଯୁକ୍ତିତା କରିବେ । ଚଳିତ ବିଧାନସଭାର  
କାର୍ଯ୍ୟକାଳ ଜୁନ୍ ୨ ତାରିଖରେ ଶେଷ ହେବ । ମିଜୋରାମରେ ଲୋକସଭା  
ନିର୍ବାଚନ ସହିତ ବିଧାନସଭା ନିର୍ବାଚନ ହେବ ।

## ଏଲ୍‌ଜେପି-ବିଜେପି

ଚିରାଗ ପାଶଓ୍ଵାନଙ୍କ ନେତୃତ୍ଵରେ ଲୋକ ଜନଶକ୍ତି ପାର୍ଟି ବିଜେପି ସହ  
ଆସନ ବୁଝାମଣାରେ ଉପନୀତ ହୋଇଛି । ଆଗାମୀ ଲୋକସଭା  
ନିର୍ବାଚନରେ ଲୋକ ଜନଶକ୍ତି ପାର୍ଟି ରାମବିଳାସ ଗୋଷ୍ଠୀ ବିହାରରେ  
ଏନ୍.ଡି.ଏ. ମେଣ୍ଟରୁ ପ୍ରତିଯୁକ୍ତିତା କରିବ । ଚିରାଗ ପାଶଓ୍ଵାନ ଆଜି  
ନୂଆଦିଲ୍ଲୀରେ ବିଜେପି ସଭାପତି ଜେ.ପି. ନଡ୍ଡାଙ୍କୁ ସାକ୍ଷାତ କରିଥିଲେ ।  
ସେ କହିଛନ୍ତି ଏନ୍.ଡି.ଏ ର ସଦସ୍ୟ ଭାବେ ସେ ଓ ଶ୍ରୀ ନଡ୍ଡା ବିହାର  
ଲୋକସଭା ନିର୍ବାଚନରେ ଆସନ ବୁଝାମଣା କରିଛନ୍ତି । ଏ ସଂକ୍ରାନ୍ତରେ  
ଖୁବ୍‌ଶୀଘ୍ର ଘୋଷଣା କରାଯିବ ।

# ଇଣ୍ଡିଆ-ଇଟାଲୀ ତିଫେନ୍ସୁ କମିଟି

ଦଶମ ଭାରତ-ଇଟାଲୀ ମିଳିତ ପ୍ରତିରକ୍ଷା କମିଟି ବୈଠକ ଆଜି ନୂଆଦିଲ୍ଲୀରେ ଅନୁଷ୍ଠିତ ହୋଇଛି । ବୈଠକ ସମୟରେ ଉଭୟ ପକ୍ଷ ବିଭିନ୍ନ ପ୍ରତିରକ୍ଷା ଶିଳ୍ପ ଓ ସାମରିକ ସହଯୋଗ ବିଷୟରେ ଆଲୋଚନା କରିଛନ୍ତି । ଭାରତ-ପ୍ରଶାନ୍ତ ମହାସାଗରୀୟ ଅଞ୍ଚଳ ଓ ନିରାପତ୍ତା ପରିସ୍ଥିତି ଉପରେ ଉଭୟ ପକ୍ଷ ମତବିନିମୟ କରିଛନ୍ତି । ପ୍ରତିରକ୍ଷା ସଚିବ ଗିରିଧର ଅର୍ମାନେ ଓ ଇଟାଲୀ ପ୍ରତିରକ୍ଷା ସେକ୍ରେଟାରୀ ଜେନେରାଲ ତଥା ନ୍ୟାସନାଲ ଆର୍ମାମେଣ୍ଟ ଡାଇରେକ୍ଟର ଲେଫ୍ଟନାଣ୍ଟ ଜେନେରାଲ ଲୁସିଆନୋ ପୋର୍ଡୋଲାନୋ ବୈଠକରେ ସହ-ଅଧ୍ୟକ୍ଷତା କରିଥିଲେ । ପ୍ରତିରକ୍ଷା ଶିଳ୍ପ ସହଯୋଗ ବୃଦ୍ଧି ଉପରେ ଆଲୋଚନା କରାଯାଇଛି ।

ଭାରତ ଓ ଇଟାଲୀ ଗତ ବର୍ଷ ଅକ୍ଟୋବର ମାସରେ ପ୍ରତିରକ୍ଷା ସହଯୋଗ ଉପରେ ଏକ ରାଜିନାମା ସ୍ୱାକ୍ଷର କରିଥିଲେ । ପ୍ରତିରକ୍ଷା ମନ୍ତ୍ରୀ ରାଜନାଥ ସିଂଙ୍କ ଇଟାଲୀ ଗସ୍ତ ସମୟରେ ଏହି ରାଜିନାମା ସ୍ୱାକ୍ଷରିତ ହୋଇଥିଲା । ବୈଠକ ସମୟରେ ଉଭୟ ପକ୍ଷ ଦୁଇ ଦେଶର ପ୍ରତିରକ୍ଷା କମ୍ପାନୀ ଗୁଡ଼ିକ ମିଳିତ ପ୍ରକଳ୍ପ ଗୁଡ଼ିକରେ ଏକାଠି ମିଶି କାର୍ଯ୍ୟ କରିବା ବିଷୟରେ ଆଲୋଚନା କରିଥିଲେ । ଏହାଛଡ଼ା ଭାରତରେ ମିଳିତ ଉତ୍ପାଦନ ଉପରେ ମଧ୍ୟ ଆଲୋଚନା କରାଯାଇଥିଲା ।

## ଏନଏଚ୍ଏଆଇ- ପାୟମେଣ୍ଟ ଫାଷ୍ଟାଗ ଯୁଗର୍ଷ

**Paytm FASTag** ବ୍ୟବହାରକାରୀମାନେ ଆସନ୍ତା ୧୫ ତାରିଖ ପୂର୍ବରୁ ଅନ୍ୟ ବ୍ୟାଙ୍କର **FASTag** ବ୍ୟବହାର କରିବା ପାଇଁ ଭାରତର ଜାତୀୟ ରାଜପଥ କର୍ତ୍ତୃପକ୍ଷ ପରାମର୍ଶ ଦେଇଛନ୍ତି । ସଡ଼କ, ପରିବହନ ଓ ରାଜପଥ ମନ୍ତ୍ରଣାଳୟ କହିଛି, ଏହାଦ୍ୱାରା ଜାତୀୟ ରାଜପଥରେ ଯାତ୍ରା ସମୟରେ ଜୋରିମାନା ଦେବା ଓ ଦୁଇଥର ଫିସ୍ ଦେବାରୁ ରକ୍ଷା ମିଳିବ । **Paytm** ପେମେଣ୍ଟ ବ୍ୟାଙ୍କ ଉପରେ ଭାରତୀୟ ରିଜର୍ଭ ବ୍ୟାଙ୍କର ନିର୍ଦ୍ଦେଶାବଳୀ ଅନୁସାରେ, **Paytm FASTag** ବ୍ୟବହାରକାରୀମାନେ ୧୫ ତାରିଖରୁ ରିଚାର୍ଜ କରିପାରିବେ ନାହିଁ କିମ୍ବା ଟପ୍-ଅପ୍ ପକାଇ ପାରିବେ ନାହିଁ । କିନ୍ତୁ ସେମାନେ ନିଜର ପୂର୍ବର ବଳକା ରାଶିକୁ ନିର୍ଦ୍ଧାରିତ ସମୟ ପୂର୍ବରୁ ବ୍ୟବହାର କରିପାରିବେ । ଏଥିପାଇଁ **NHAI' Paytm FASTag** ବ୍ୟବହାରକାରୀମାନଙ୍କୁ ସମୟ ପୂର୍ବରୁ ପଦକ୍ଷେପ ନେବାକୁ କହିଛନ୍ତି ।

## ଠାକୁର-ପ୍ରସାରଭାରତୀ

ତଥ୍ୟ ଓ ପ୍ରସାରଣ ମନ୍ତ୍ରୀ ଅନୁରାଗ ଠାକୁର ପି.ବି.—ଶବ୍ଦ ର ଶୁଭାରମ୍ଭ କରିଛନ୍ତି । ପି.ବି.—ଶବ୍ଦ ହେଉଛି, ପ୍ରସାରଭାରତୀର ଏକ ସମ୍ପାଦ ସରବରାହ ସେବା । ସେ ମଧ୍ୟ ଆକାଶବାଣୀ ଓ ଦୂରଦର୍ଶନ

ସମ୍ବାଦର ବିକଶିତ ଓ୍ବେବସାଇଟ୍ ଏବଂ ନ୍ୟୁଜ୍ ଅନ୍ ଏୟାର ମୋବାଇଲ୍ ଆପ୍ ର ଶୁଭାରମ୍ଭ କରିଛନ୍ତି ।

ଶ୍ରୀ ଠାକୁର କହିଛନ୍ତି, ଶଙ୍କ ପ୍ରଥମ ବର୍ଷ ମାଗଣାରେ ସେବା ପ୍ରଦାନ କରିବ । ଏଥିରେ ପ୍ରମୁଖ ଭାରତୀୟ ଭାଷା ଗୁଡ଼ିକରେ ମୋଟ୍ ୫୦ଟି ବର୍ଗର ସମ୍ବାଦ ଉପଲବ୍ଧ ହେବ । ସେ କହିଛନ୍ତି, ଦେଶର ତଥ୍ୟ ଓ ପ୍ରସାରଣ କ୍ଷେତ୍ରରେ ଆଜି ଏକ ଐତିହାସିକ ଦିବସ । ଶ୍ରୀ ଠାକୁର କହିଛନ୍ତି, ମୋବାଇଲ୍ ର ଯୁଗରେ ଆକାଶବାଣୀ ନିଜର ପ୍ରାସଙ୍ଗିକତା ବଜାୟ ରଖୁଛି ଓ ନିର୍ଭୁଲ ତଥ୍ୟ ଯୋଗାଇ ଆସୁଛି ।

## **ଶାହା-ହାଇଦ୍ରାବାଦ ଲିବରେସନ୍ ଡେ’**

ସ୍ବରାଷ୍ଟ୍ର ମନ୍ତ୍ରୀ ଅମିତ ଶାହା କହିଛନ୍ତି, ପ୍ରତିବର୍ଷ ସେପ୍ଟେମ୍ବର ୧୭ ତାରିଖକୁ ହାଇଦ୍ରାବାଦ ମୁକ୍ତି ଦିବସ ଭାବେ ପାଳନ କରିବାକୁ ସରକାର ନିଷ୍ପତ୍ତି ନେଇଛନ୍ତି । ହାଇଦ୍ରାବାଦର ମୁକ୍ତି ସଂଗ୍ରାମ ସହିତ ମାନଙ୍କ ସମ୍ମାନାର୍ଥେ ଏହା କରାଯିବ । ସେ କହିଛନ୍ତି, ଏହି ନିଷ୍ପତ୍ତି ସେହି ସଂଗ୍ରାମୀ ଓ ସହିତ ମାନଙ୍କ ପ୍ରତି ଉପଯୁକ୍ତ ଶ୍ରଦ୍ଧାଞ୍ଜଳି ହେବ । ଶ୍ରୀ ଶାହା କହିଛନ୍ତି, ଆଜି ଏକ ଐତିହାସିକ ଦିବସ ଓ ଏହି ନିଷ୍ପତ୍ତି ଯୁବାମାନଙ୍କ ମଧ୍ୟରେ ଦେଶପ୍ରେମ ଜାଗ୍ରତ କରିବ ।

## **ବାଙ୍ଗଳାଦେଶ ସିପ୍ ହାଇଜାକ୍**



ବାଙ୍ଗଳାଦେଶ ପତାକା ଲାଗିଥିବା ଏମ୍.ଭି. ଅବଦୁଲ୍ଲା ମାଲବାହୀ ଜାହାଜକୁ ସୋମାଲିଆ ଜଳଦସ୍ତ୍ରୀମାନେ ଭାରତ ମହାସାଗର ରୁ ଅପହରଣ କରିନେଇଛନ୍ତି । ସୋମାଲିଆ ଉପକୂଳରୁ ଜାହାଜଟିକୁ ଅପହରଣ କରି ନିଆଯାଇଛି । ସେଥିରେ କୋଇଲା ବୋଝେଇ ହୋଇ ଯାଉଥିଲା । ଜାହାଜଟିରେ ୨୩ ଜଣ କର୍ମଚାରୀ ଥିଲେ । ସୋମାଲିଆ ଜଳଦସ୍ତ୍ରୀମାନଙ୍କ ଦ୍ଵାରା ଅପହରଣ ହେବାରେ ଏହା ବାଙ୍ଗଳାଦେଶର ଦ୍ଵିତୀୟ ଜାହାଜ । ଏମ୍.ଭି. ଅବଦୁଲ୍ଲା ଜାହାଜ ଏସ୍.ଆର୍.ସିପିଙ୍କ୍ ଲାଇନ୍ସର ଜାହାଜ ଓ ତାହା ଚଢ଼ଗ୍ରାମର କବିର ଷ୍ଟିଲ୍ ଓ ରୋଲିଙ୍କ୍ ମିଲ୍ ଗ୍ରୁପ୍ସର ଏକ କମ୍ପାନୀ । ସମସ୍ତ ଜାହାଜ କର୍ମଚାରୀଙ୍କୁ ଜଳଦସ୍ତ୍ରୀ ମାନେ ପଶବନ୍ଦୀ କରି ରଖିଛନ୍ତି ।

## ଇଂଲଣ୍ଡ- ଓପନ୍ ବ୍ୟାଡମିଣ୍ଟନ

ଅଲ୍ ଇଂଲଣ୍ଡ ଓପନ୍ ବ୍ୟାଡମିଣ୍ଟନ ଚାମ୍ପିଅନସିପ୍ରେ ଲକ୍ଷ୍ୟ ସେନ ଓ ପ୍ରିୟାଂଶୁ ରାଜାବତ ସେମାନଙ୍କର ପୁରୁଷ ସିଙ୍ଗିଲ୍ସ ମ୍ୟାଚ ଗୁଡ଼ିକ ଖେଳିବେ । ବ୍ରିଟେନର ବର୍ମିଂହାମ୍ରେ ପ୍ରତିଯୋଗିତା ଚାଲିଛି । ଲକ୍ଷ୍ୟ ସେନ୍ ଡେନ୍ମାର୍କର ମ୍ୟାଗ୍ନସ ଜୋନେସେନ୍ଙ୍କୁ ଭେଟୁଥିବାବେଳେ ରାଜାବତ ଇଣ୍ଡୋନେସିଆର ଚିକୋ ଔରା ଦ୍ଵି ଓଡ଼ାଡ଼ୋୟୋ ଙ୍କୁ ଭେଟିବେ ।

ପୁରୁଷ ଡବଲ୍ସ ଯୋଡ଼ି ଚିରାଗ ସେଙ୍କୀ ଓ ସାହିକ ସାଇରାଜ ରାଙ୍କୀରେଡ୍ଡୀ ଏବଂ ମହିଳା ଡବଲ୍ସ ଯୋଡ଼ି ଅଶ୍ଵିନୀ ପୋନ୍ନାସ୍ତା ଓ ତନିଶା କ୍ରାଷ୍ଟୋ ଆଜି ସେମାନଙ୍କର ମ୍ୟାଚ୍ ଖେଳିବେ ।

ଗତକାଳି ଭାରତର ପି.ଭି. ସିନ୍ଧୁ ମହିଳା ସିଙ୍ଗିଲର କ୍ୱାର୍ଟର ଫାଇନାଲରେ ପ୍ରବେଶ କରିଛନ୍ତି । କିନ୍ତୁ ଏଚ୍.ଏସ୍.ପ୍ରଣୟ ଓ କିଦାୟୀ ଶ୍ରୀକାନ୍ତ ପ୍ରଥମ ରାଉଣ୍ଡରେ ପ୍ରତିଯୋଗିତାରୁ ବାଦ୍ ପଡ଼ିଛନ୍ତି ।